


**ΜΗΤΡΟΠΟΛΙΤΟΥ ΕΥΔΟΚΙΜΟΥ ΚΟΚΚΙΝΑΚΗ  
ΤΟΥ ΚΡΗΤΟΣ**


**ΑΚΟΛΟΥΘΙΑ ΚΑΙ ΒΙΟΣ  
ΤΟΥ ΑΓΙΟΥ  
ΕΥΔΟΚΙΜΟΥ ΤΟΥ ΔΙΚΑΙΟΥ**

**Ἡ Ἀκολουθία ἐποιήθη ἐν Ἀγίῳ Ὄρει  
ὑπὸ π. Γερασίμου Μοναχοῦ Μικραγιαννανίτου**



**Ἐλευθερούπολις 1994**





ΙΟΥΛΙΟΥ 31

ΕΝ Τῷ ΜΕΓΑΛῷ ΕΣΠΕΡΙΝῳ

Μετὰ τὸν Προοιμακόν τὸ «Μακάριος ἀνὴρ», εἰς τὸ «Κύριε ἐκέκραξα» τὰ ἐξῆς Προσόμοια τοῦ Ἁγίου.

Ἦχος α΄. Ὡ τοῦ παραδόξου θαύματος!

Ἐὰν ἀνομίας παρατηρήσης, Κύριε, Κύριε, τίς ὑποστήσεται;  
ὅτι παρὰ σοὶ ὁ ἰλασμός ἐστιν.

Ὡ τοῦ παραδόξου θαύματος! Πολιτείαν σεμνήν ὁ σοφὸς Εὐδόκιμος, ἐν μέσῳ τῶν κοσμικῶν φροντίδων ἤνυσεν, οὐκ ἔφθειρε γὰρ αὐτόν, τῆς κατὰ κόσμον ἀξίας τὸ μέγεθος, οὐδὲ καὶ τῶν ἡδονῶν, τῶν χαμαιζήλων τὸ λεῖον ἐχαύνωσεν, ἀλλὰ πάντας ὑπερέβη, φόβῳ τῷ τοῦ κρείττονος, καὶ Ἁγίων ἀπάντων, ἀνεδείχθη ἰσοστάσιος.

Ἐνεκεν τοῦ ὀνόματός σου ὑπέμεινά σε, Κύριε·  
ὑπέμεινεν ἡ ψυχὴ μου εἰς τὸν λόγον σου,  
ἤλπισεν ἡ ψυχὴ μου ἐπὶ τὸν Κύριον.

Βαβαὶ τῶν σῶν μεγαλείων Χριστέ! Σὺ γὰρ ἀφθαρσίας τῇ μεγαλειότητι, ἐν δόξῃ τε καὶ τιμῇ λαμπρῶς ἐδόξασας, Εὐδόκι-

μον τὸν κλεινόν, τὸν ἐν τῷ νόμῳ τῷ σῶ μελετήσαντα καὶ ἄφθαρτον τὸ σεπτὸν καὶ εὐκλεές αὐτοῦ σῶμα δεδώρησαι, ἀναβλύζον ἱαμάτων δωρεάς τοῖς χρήζουσι, καὶ ψυχῶν καὶ σωμάτων, θεραπεύον τὰ νοσήματα.

*Ἀπὸ φυλακῆς πρωΐας μέχρι νυκτός, ἀπὸ φυλακῆς πρωΐας,  
ἐλπισάτω Ἰσραὴλ ἐπὶ τὸν Κύριον.*

**Τ**ῶν ἀρετῶν σου τὰς χάριτας, καὶ προτερημάτων, τῶν σῶν τὴν χρηστότητα, γεραίρομεν εὐσεβῶς, μάκαρ Εὐδόκιμε· ἀκέραιος γὰρ ὁφθείς, δικαιοσύνη τελεία κοσμούμενος, ἐδόξασας τὸν Θεόν, τῇ καθαρᾷ πολιτείᾳ σου ἔνδοξε· ὅθεν οὐρανίου δόξης, μέτοχος γεγένησαι, ἱκετεύων ἀπαύστως ὑπὲρ τῶν ἀνευφημούντων σε.

*Ἔτερα Προσόμοια. Ἦχος δ΄. Ὡς γενναῖον ἐν μάρτυσι.*

*Ὅτι παρὰ τῷ Κυρίῳ τὸ ἔλεος, καὶ πολλὴ παρ' αὐτῷ λύτρωσις·  
καὶ αὐτὸς λυτρώσεται τὸν Ἰσραὴλ ἐκ πασῶν τῶν ἀνομιῶν  
αὐτοῦ.*

**Φ**ερωνύμως Εὐδόκιμος, καὶ Θεῷ οἰκειότατος, ἀληθῶς Εὐδόκιμε ἐξηγημάτισας· ὅτι τοῖς θεοῖς ἐντάλμασιν, ἀμέμπτως πεπόρευσαι, καὶ τὸν μόνον ἀγαθὸν ἐκ ψυχῆς ἐπεπόθησας, οὐ καὶ ἔτυχες, λαμπρυνθεὶς ἀρετῶν τῇ ἐμμελείᾳ καὶ παθῶν ἐπικρατείας τὸν νοῦν τηρήσας ἀδούλωτον.

*Αἰνεῖτε τὸν Κύριον, πάντα τὰ ἔθνη, ἐπαινέσατε αὐτόν,  
πάντες οἱ λαοί.*

**Ο**ὐ τιμῆς ἢ ἀπόλαυσις, οὔτε δόξης τὸ ὕψωμα, τὸν θερμόν σου ἔρωτα τὸν πρὸς Κύριον, οὐδόλως μάκαρ ἀπήμβλυναν, ἀλλ' ἄνω τὸ φρόνημα, ἐσχηκῶς θεοφιλῶς, πολιτείαν κατάλληλον, διελέλυθας, δι' ἧς ὥφθης ἐν μέσῳ τῶν φροντίδων, ὥσπερ κρίνον πανευώδη ὁσμὴν ζωῆς ἀμφιέμενον.

*“Οτι ἐκραταιώθη τὸ ἔλεος αὐτοῦ ἐφ’ ἡμᾶς,  
καὶ ἡ ἀλήθεια τοῦ Κυρίου μένει εἰς τὸν αἰῶνα.*

**Φ**υγαδεύονται δαίμονες, ἀσθενεῖς θεραπεύονται, τῇ προσψαύσει ἔνδοξε τοῦ λειψάνου σου· θεία γὰρ χάρις ἐσκήνωσεν, ἐν τούτῳ Εὐδόκιμε. “Οθεν χύδην χορηγεῖ τὰς ἰάσεις τοῖς κάμνουσι, τὴν δοθεῖσάν σοι, οὐρανόθεν ἐμφαῖνον εὐκληρίαν, καὶ τὴν μέλλουσαν ἀξίαν, καὶ ἀφθαρσίας τὴν ἔλλαμψιν.

**Ἦχος δ΄. Δόξα.**

**Π**όρρωθεν ἡ κλησίς σου, τὴν ἐσομένην σοι δόξαν, προὑπέγραψεν Εὐδόκιμε. “Οθεν ταύτῃ ἀκολουθῶν, ἔσπευσας δι’ ἔργων, ἐν ἀληθείᾳ φρονήσει ἐπαληθεύουσαν αὐτήν, ἀναδειῖξαι ἀοίδιμε. Ἐν ὁσιότητι γὰρ καὶ δικαιοσύνῃ καὶ πάσῃ ἀγαθοεργίᾳ, σπλάγχνα οἰκτιρμῶν ἐνδυσάμενος, ἐν τῷ νῦν αἰῶνι τῷ Ζωοδότῃ Λόγῳ ἐλάτρευσας. Ἀλλ’ ὥς ἐν πᾶσιν Εὐδόκιμος, ἀξίωσον καὶ ἡμᾶς δεόμεθα, ἐν ἀγαθαῖς εὐδοκιμεῖν ἐργασίαις ὅπως λάβωμεν παρὰ Χριστοῦ, τὸ μέγα καὶ πλούσιον ἔλεος.

**Καὶ νῦν τὸ δογματικόν.**

**Ο**διὰ σὲ Θεοπάτωρ Προφήτης Δαυῖδ, μελωδικῶς περὶ σοῦ προανεφώνησε, τῷ μεγαλειᾷ σοι ποιήσαντι, παρέστη ἡ βασίλισσα ἐκ δεξιῶν σου. Σὲ γὰρ Μητέρα πρόξενον ζωῆς ἀνέδειξεν, ὁ ἀπάτωρ ἐκ σοῦ ἐνανθρωπήσαι εὐδοκήσας Θεός, ἵνα τὴν ἑαυτοῦ ἀναπλάσῃ εἰκόνα, φθαρεῖσαν τοῖς πάθεσι, καὶ τὸ πλανηθὲν ὀρειάλωτον εὐρών, πρόδατον τοῖς ὤμοις ἀναλαβὼν, τῷ Πατρὶ προσαγάγη, καὶ τῷ ἰδίῳ θελήματι, ταῖς οὐρανίαις συνάψῃ δυνάμεσι καὶ σῶσῃ Θεοτόκε τὸν κόσμον Χριστός, ὁ ἔχων τὸ μέγα, καὶ πλούσιον ἔλεος.

**Εἵσοδος, Φῶς ἱλαρόν, τὸ προκείμενον τῆς ἡμέρας  
καὶ τὰ Ἀναγνώσματα.**

### Παροιμιῶν τὸ Ἀνάγνωσμα.

**Μ**νήμη δικαίου μετ' ἐγκωμίων καὶ εὐλογία Κυρίου ἐπὶ κεφαλὴν αὐτοῦ. Μακάριος ἄνθρωπος, ὃς εὔρε σοφίαν· καὶ θνητὸς ὃς οἶδε φρόνησιν. Κρεῖσσον γὰρ αὐτὴν ἐμπορεύεσθαι, ἢ χρυσίου καὶ ἀργυρίου θησαυρούς. Τιμιωτέρα δέ ἐστι λίθων πολυτελῶν· οὐκ ἀντιτάσσεται αὐτῇ οὐδὲν πονηρόν. Εὐγνωστός ἐστι πᾶσι τοῖς ἐγγίζουσιν αὐτήν. Πᾶν δὲ τίμιον, οὐκ ἄξιον αὐτῆς ἐστίν. Ἐκ γὰρ τοῦ στόματος αὐτῆς ἐκπορεύεται δικαιοσύνη· νόμον δὲ καὶ ἔλεον ἐπὶ γλώσσης φορεῖ. Τοιγαροῦν ἀκούσατέ μου, ὦ τέκνα, σεμνὰ γὰρ ἐρῶ· καὶ μακάριος ἄνθρωπος, ὃς τὰς ἐμὰς ὁδοὺς φυλάξει. Αἱ γὰρ ἔξοδοί μου, ἔξοδοι ζωῆς, καὶ ἐτοιμάζεται θέλησις παρὰ Κυρίου. Διὰ τοῦτο παρακαλῶ ὑμᾶς, καὶ προῖεμαι ἐμὴν φωνὴν υἱοῖς ἀνθρώπων· ὅτι ἐγὼ ἡ Σοφία κατεσκεύασα βουλήν καὶ γνῶσιν καὶ ἔννοιαν, ἐγὼ ἐπεκαλεσάμην. Ἐμὴ βουλή καὶ ἀσφάλεια, ἐμὴ φρόνησις, ἐμὴ δὲ ἰσχὺς. Ἐγὼ τοὺς ἐμὲ φιλοῦντας ἀγαπῶ, οἱ δὲ ἐμὲ ζητοῦντες εὐρήσουσι χάριν. Νοήσατε τοίνυν ἄκακοι πανουργίαν, οἱ δὲ ἀπαίδευτοι ἔνθεσθε καρδίαν. Εἰσακούσατέ μου καὶ πάλιν, σεμνὰ γὰρ ἐρῶ· καὶ ἀνοίγω ἀπὸ χειλέων ὀρθά. Ὅτι ἀλήθειαν μελετήσῃ ὁ λάρυγξ μου, ἐβδελυγμένα δὲ ἐναντίον ἐμοῦ χεῖλη ψευδῆ. Μετὰ δικαιοσύνης πάντα τὰ ρήματα τοῦ στόματός μου· οὐδὲν ἐν αὐτοῖς σκολιόν, οὐδὲ στραγγαλιῶδες. Πάντα εὐθέα ἐστί τοῖς νοοῦσι, καὶ ὀρθὰ τοῖς εὐρίσκουσι γνῶσιν. Διδάσκω γὰρ ὑμῖν ἀληθῆ, ἵνα γένηται ἐν Κυρίῳ ἡ ἐλπίς ὑμῶν, καὶ πλησθῆσεσθε πνεύματος.

### Παροιμιῶν τὸ Ἀνάγνωσμα.

**Σ**τόμα δικαίου ἀποστάζει σοφίαν, γλῶσσα δὲ ἀδίκου ἐξολεῖται· χεῖλη ἀνδρῶν δικαίων ἐπίστανται χάριτας, στόμα δὲ ἀσεβῶν καταστρέφεται. Ζυγοὶ δόλιοι βδέλυγμα ἐνώπιον Κυρίου, στάθμιον δὲ δίκαιον δεκτὸν αὐτῷ. Οὐ ἂν εἰσέλθῃ ὕβρις, ἐκεῖ καὶ ἀτιμία· στόμα δὲ ταπεινῶν μελετᾷ σοφίαν. Τελειότης εὐθέων ὁδηγήσῃ αὐτοὺς καὶ ὑποσκελισμὸς ἀθετούντων προνο-

μεύσει αὐτούς. Ἀποθανῶν δίκαιος ἔλιπε μετάμελον· πρόχειρος δὲ γίνεται καὶ ἐπίχαρτος ἀσεβῶν ἀπώλεια. Οὐκ ὠφελήσκει ὑπάρχοντα ἐν ἡμέρᾳ θυμοῦ, δικαιοσύνη δὲ ρύσεται ἀπὸ θανάτου. Δικαιοσύνη ἀμώμους ὀρθοτομεῖ ὁδούς, ἀσέβεια δὲ περιπίπτει ἀδικία. Δικαιοσύνη ἀνδρῶν ὀρθῶν ρύσεται αὐτούς, τῇ δὲ ἀπωλείᾳ αὐτῶν ἀλίσκονται παράνομοι. Τελευτήσαντος ἀνδρὸς δικαίου, οὐκ ὀλλυται ἐλπίς· τὸ δὲ καύχημα τῶν ἀσεβῶν ὀλλυται. Δίκαιος ἐκ θήρας ἐκδύνει, ἀντ' αὐτοῦ δὲ παραδίδοται ὁ ἀσεβής. Ἐν στόματι ἀσεβῶν παγὶς πολίταις, αἴσθησις δὲ δικαίων εὖοδος. Ἐν ἀγαθοῖς δικαίων κατώρθωται πόλις καὶ ἐν ἀπωλείᾳ ἀσεβῶν ἀγαλλίαμα. Ἐν εὐλογίᾳ εὐθέων ὑψωθήσεται πόλις, στόμασι δὲ ἀσεβῶν κατεσκάφη. Μυκτηρίζει πολίτας ἐνδεὲς φρενῶν, ἀνὴρ δὲ φρόνιμος ἡσυχίαν ἄγει.

#### Σοφίας Σολομῶντος τὸ ἀνάγνωσμα.

**Δ**ίκαιος ἐὰν φθάσῃ τελευτῆσαι, ἐν ἀναπαύσει ἔσται. Γῆρας γὰρ τίμιον οὐ τὸ πολυχρόνιον, οὐδὲ ἀριθμῶ ἐτῶν μεμέτρηται. Πολιὰ δὲ ἐστὶ, φρόνησις ἀνθρώποις, καὶ ἡλικία γῆρας βίος ἀκηλίδωτος. Εὐάρεστος Θεῷ γενόμενος, ἡγαπήθη· καὶ ζῶν μετὰ τὸν ἀμαρτωλῶν, μετετέθη. Ἠρπάγη, μὴ κακία ἀλλάξῃ σύνεσιν αὐτοῦ ἢ δόλος ἀπατήσῃ ψυχὴν αὐτοῦ. Βασκανία γὰρ φαυλότητος ἀμαυροῖ τὰ καλά, καὶ ῥεμβασμὸς ἐπιθυμίας μεταλλεύει νοῦν ἄκακον. Τελειωθείς ἐν ὀλίγῳ, ἐπλήρωσε χρόνους μακροῦς· ἀρεστὴ γὰρ ἦν Κυρίῳ ἡ ψυχὴ αὐτοῦ, διὰ τοῦτο ἔσπευσεν ἐκ μέσου πονηρίας. Οἱ δὲ λαοὶ ἰδόντες καὶ μὴ ἐννοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.



## ΕΙΣ ΤΗΝ ΛΙΤΗΝ

Ἰδιόμελα

Ἦχος α΄.

**Ω**ς κατάκαρπος φοῖνιξ παρ' ὕδατα τῶν θείων ἐντολῶν, κατὰ Δαυὶδ ἐβλάστησας, παμμακάριστε Εὐδόκιμε· ὅθεν ὁ καρπὸς τῶν καμάτων σου, ὑπὲρ μέλι καὶ κηρίον, τῆς Ἐκκλησίας τὸ πλήρωμα, μυστικῶς κατευφραίνει. Μακάριος σὺ εἶ, ὅτι τὴν ἀληθῆ ποθήσας δικαιοσύνην, ἐν σωφροσύνῃ καὶ σεμνότητι καὶ οἰκτιρμοῖς πενήτων, διαφερόντως διέπρεψας· δι' ὧν τὸν τῆς ζωῆς πλουτήσας μαργαρίτην, τῆς οὐρανίου βασιλείας, κληρονόμος ἄξιος ὤφθης ἥς καὶ ἡμᾶς ἀξίωσον, ταῖς πρὸς Θεὸν πρεσβεΐαις σου.

Ἦχος β΄.

**Α**ξιωματῶν ἐμπρέπων ἀκρότητι τὸ τῆς ψυχῆς ἀληθὲς ἀξίωμα, ἀκηλίδωτον καὶ ἄωμον, ἀσφαλῶς ἐτήρησας, ἐκ τῶν ἐν κόσμῳ κηλίδων. Χριστῷ γὰρ ὀλικῶς ἀφορῶν, τὴν κατ' αὐτὸν κεκρυμμένην ζωὴν, νοῖ μεγάλοφρονι, ἐπ' ὅψει πάντων, καὶ πάντας λανθάνων, διετέλεις Εὐδόκιμε· μόνον γὰρ τὴν δόξαν Κυρίου ζητήσας, οὐδόλως παρέσχες τοῖς σφαλλομένοις ὡς σοφὸς καὶ ἀγχίνους· διὸ λαμπρῶς δεδόξασαι παρὰ Χριστοῦ τοῦ Παντοκράτορος.

Ἦχος γ΄.

**Ζ**ηλωτῆς καλῶν ἔργων κατὰ Παῦλον τὸν μέγαν, γενόμενος Εὐδόκιμε, φερωνύμως εὐδοκίμησας, ταῖς ἐναρέτοις πράξεσιν· ἐν γὰρ ὥρᾳ νεότητος, τὸ ἀγαθὸν καὶ τέλειον τοῦ Κυρίου θέλημα, ὑπὲρ πλοῦτον πολὺν προέκρινας. Ὅθεν ἐν σοὶ διέλαμψε, σωφροσύνης ἀκρίβεια, ἀγνείας λαμπρότης, ἐλεημοσύνης δια-

ψίλεια, καὶ παντὸς καλοῦ συνδρομὴ ἀρίδης, ἀνθ' ὧν τῶν αἰ-  
 νίων ἀγαθῶν τὴν ἀπόλαυσιν, παρὰ Χριστοῦ ἀπέληφας, τοῦ ἐν  
 Ἀγίοις σὲ θαυμαστώσαντος.

**ᾠχος δ'.**

**Α**πεκδυσάμενος Εὐδόκιμε, τοὺς δερματίνους χιτῶνας τῆς νε-  
 κρώσεως, τῆς ἀφθαρσίας τὴν διπλοῖδα, μεγαλοπρεπῶς  
 ἡμφιάσω· ὅθεν τέλος μακάριον, ἢ μὲν θεοειδὴς σου ψυχὴ, εἰς  
 οὐρανίους νυμφῶνας ἀνέπτυ, τὸ δὲ σεπτὸν σου σῶμα, ἀφθαρ-  
 τον καὶ ἄσινές, τοῖς πιστοῖς ἐδόθη, καταπλήττον ἅπαντας, τῇ  
 ἐξαιρέτως δοθείσῃ σοι χάριτι. Ὅτι ἰατρεῖον ἄμισθον τοῖς ποικί-  
 λως πάσχουσι, θαυμαστῶς ἀναδέδεικται, παρὰ Χριστοῦ τοῦ  
 Θεοῦ καὶ σωτῆρος τῶν ψυχῶν ἡμῶν.

**Δόξα. ᾠχος ὁ αὐτός.**

**Ε**γκωμιαζομένου δικαίου, εὐφρανθήσονται λαοί, ὁ Σολομὼν  
 διαγορεύει· τοῦτο δὴ καὶ τῇ μνήμῃ σου, ὁρᾶται τελούμενον  
 θεοδόξαστε Εὐδόκιμε. Ἐν αὐτῇ γὰρ συνελθόντες τῆς πολιτείας  
 σου τὸν ξένον τρόπον, καὶ τῶν ἀρετῶν σου τὴν χρηστότητα,  
 ἀναπολοῦντες ἔνδοξε, πνευματικῶς εὐφραινόμεθα. Ὅρωντες  
 τὸν μὲν ἐχθρὸν ὑπὸ σοῦ συντριβόμενον, τοῦ δὲ Σταυροῦ τὴν δύ-  
 ναμιν, ἐν σοὶ θριαμβεύουσιν. Ἄλλ' ὃ θεράπον Κυρίου πιστότα-  
 τε, μὴ παύσῃ πρεσβεύων τῷ ἐλεήμονι Θεῷ δοθῆναι ἰλασμὸν  
 ταῖς ψυχαῖς ἡμῶν καὶ τὸ μέγα ἔλεος.

**Καὶ νῦν. Θεοτοκίον.**

**Ε**κ παντοίων κινδύνων τοὺς δούλους σου φύλαττε, εὐλογημέ-  
 νη Θεοτόκε, ἵνα σὲ δοξάζωμεν, τὴν ἐλπίδα τῶν ψυχῶν ἡμῶν.

## ΕΙΣ ΤΑ ΑΠΟΣΤΙΧΑ

**Ἦχος πλ. α΄. Χαίροις ἀσκητικῶν.**

**Χ**αίροις ὁ φερωνύμως Θεῷ εὐαρεστήσας θεοφόρε Εὐδόκιμε· λαμπρῶς γὰρ εὐδοκιμήσας, τῇ ἐναρέτῳ ζωῇ, ἡθῶν οὐρανίων ὥφθης ἔσοπτρον, ἐκλάμπων τοῖς πέρασιν, εὐσεβείας τὰς χάριτας καὶ εὐποιῖας τὴν πλουσίαν διάδοσιν, καὶ χρηστότητος, τῆς ψυχῆς σου τὴν ἔλλαμψιν· φόβῳ γὰρ στοιχειούμενος, τῷ θείῳ μακάριε, μέσῳ θορύβων τοῦ κόσμου θεοπρεπῶς πεπολίτευσαι Χριστὸν ἀντὶ πάντων, ὁλοψύχως ἀγαπήσας· διὸ δεδόξασαι.

***Στίχος.** Δίκαιος ὡς φοῖνιξ ἀνθήσει,  
καὶ ὡσεὶ κέδρος ἡ ἐν τῷ Λιβάνῳ πληθυνθήσεται.*

**Χ**αίροις ὁ τῆς ἀγάπης πυρσός, τῆς σωφροσύνης τὸ ἐξαίρετον ἄγαλμα, τὸ ρεῖθρον τῆς εὐσπλαγχνίας, ὁ τῶν πενήτων τροφεύς, καταπονουμένων ὁ ἐπίκουρος· ἀγνείας κειμήλιον, ἀρετῶν στήλη ἔμψυχος, δικαιοσύνης ἀληθοῦς ὑποτύπωσις, τῆς εὐθύτητος, ἰλαρώτατον σκήνωμα, σκεῦος τῆς καθαρότητος, πραότητος τέμενος, τοῖς ἀπ' αἰῶνος δίκαιοις, ἰσοκλεῆς καὶ ἰσότημος· μεθ' ὧν ἐκδυσάπει, ταῖς ψυχαῖς ἡμῶν δοθῆναι τὸ μέγα ἔλεος.

***Στίχος.** Εὐφρανθήσεται δίκαιος ἐν Κυρίῳ.*

**Χ**αίροις ὁ τὴν λαμπάδα τὴν σὴν, ἀειφεγγῇ διατηρήσας καὶ ἄσβεστον, ἐλαίῳ τῆς ἐναρέτου καὶ καθαρᾶς σου ζωῆς καὶ φωτὶ τῆς θείας ἐγρηγόρσεως· διὸ καὶ εἰσήλασας, λαμπαδοῦχος Εὐδόκιμε, ἐν εὐφροσύνῃ πρὸς νυμφῶνα οὐράνιον, δόξαν ἄρρητον, θεοσδότως καρπούμενος, ἔνθα συναγαλλόμενος. Ἀγγέλων ταῖς τάξεσι, καὶ τῶν Ἀγίων τοῖς δήμοις, μὴ διακόψης δεόμενος, ἡμῖν δωρηθῆναι ἰλασμόν καὶ σωτηρίαν, καὶ μέγα ἔλεος.

Δόξα. ᾠχος πλ. 6'.

**Τ**ὸν εὐδοκίμως ἐπὶ γῆς ἐν εὐσεβείᾳ πάσῃ καὶ ἁγία ἀναστροφῇ Θεῷ εὐαρεστήσαντα, Εὐδόκιμον τὸν μέγαν αἰνέσωμεν λέγοντες· χαίροις ὁ ἐν μέσῳ τῶν τοῦ κόσμου φροντίδων καὶ τύρβεων, τὸν οὐράνιον σπόρον, ὡς γῆ πίων καὶ εὐκαρπος, εἰς ἑκατὸν Θεῷ γεωργήσας· χαίροις ὁ ἐν πλούτου εὐρεία καὶ δόξης καὶ τιμῆς ἀκρότητι, τοῦ κατὰ ψυχὴν ἄκρου τέλος, νοῖ σῶφρονι, πλεόν πάντων ἐπιμελησάμενος· χαίροις τῶν Δικαίων καλλονή, τῶν Ἀγγέλων συνόμιλε, καὶ τῶν Ἀγίων πάντων ὁμότιμε· μεθ' ὧν πρέσβευε τῷ Σωτῆρι, ἐλεηθῆναι τὰς ψυχὰς ἡμῶν.

Καὶ νῦν. Θεοτοκίον.

**Ο**ποιοτῆς καὶ λυτρωτῆς μου Πάναγνε, Χριστὸς ὁ Κύριος, ἐκ τῆς σῆς νηδύος προελθὼν ἐμὲ ἐνδυσάμενος, τῆς πρώην κατάρσας τὸν Ἀδὰμ ἠλευθέρωσε· διό σοι Πάναγνε, ὡς τοῦ Θεοῦ Μητρί τε, καὶ Παρθένῳ ἀληθῶς, δοῶμεν ἀσιγήτως, τὸ Χαῖρε τοῦ Ἀγγέλου· Χαῖρε Δέσποινα, προστασία καὶ σκέπη καὶ σωτηρία τῶν ψυχῶν ἡμῶν.

Νῦν ἀπολύεις, τὸ τρισάγιον καὶ τὰ

## ΑΠΟΛΥΤΙΚΙΑ

ᾠχος δ'. Ταχὺ προκατάλαβε.

**Ε**κ γῆς ὁ καλέσας σε, πρὸς οὐρανίους μονὰς, τηρεῖ καὶ μετὰ θάνατον, ἀδιαλώθητον, τὸ σῶμά σου Ὁ Ἅγιε Εὐδόκιμε· σὺ γὰρ ἐν σωφροσύνῃ, καὶ σεμνῇ πολιτείᾳ, μάκαρ ἐπολιτεύσω, μὴ μολύννας τὴν σάρκα. Διὸ ἐν παρρησίᾳ Χριστῷ, πρέσβευε σωθῆναι ἡμᾶς.

Δόξα.


Ἄλλοτερον Ἀπολυτίκιον. ᾠχος α'. Τῆς ἐρήμου πολίτης.

**Β**ιώσας ἐναρέτως ἐν τῷ κόσμῳ Εὐδόκιμε, δικαιοσύνη ἀπάση καὶ ἡθῶν καθαρότητι, Ἀγίων ἀνεδείχθης κοινωνός, καὶ σκεῦος οὐρανίων δωρεῶν, θεραπεύων τοὺς νοσοῦντας καὶ τὰς ψυχάς, τῶν πίστει ἐκδοόντων σοι· δόξα τῷ σέ δοξάσαντι Χριστῷ, δόξα τῷ σέ θαυμαστώσαντι, δόξα τῷ ἐνεργοῦντι διὰ σοῦ, πᾶσιν ἰάματα.

**Καὶ νῦν. Προεόρτιον.**

**Σ**ῶσον Κύριε τὸν λαόν σου, καὶ εὐλόγησον τὴν κληρονομίαν σου, νίκας τοῖς βασιλεῦσι κατὰ βαρβάρων δωρούμενος, καὶ τὸ σὸν φυλάττων, διὰ τοῦ Σταυροῦ σου πολίτευμα.

## ΑΠΟΛΥΣΙΣ





Μετά τὴν α'. Στιχολογίαν.  
Κάθισμα. ᾠχος Α'. Τὸν Τάφον σου Σωτήρ.

**Ζ**ωὴν θεοφιλῇ ἐκ παιδὸς ἀγαπήσας, ἐργάτης ἀρετῆς, δοκιμώ-  
τατος ὤφθης, δι' ἧς δόξαν ἄρρητον, καὶ τρυφὴν ἀδιάδοχον,  
κατεπλούτησας παρὰ Χριστοῦ τοῦ Σωτῆρος, ὃν ἰκέτευε, ὑπὲρ  
τῶν σὲ ἀνυμνούντων, τρισμάκαρ Εὐδόκιμε.

Δόξα. ᾠμοιον.

**Ε**δόξασε λαμπρῶς, σὲ τὸ Ἅγιον Πνεῦμα, Εὐδόκιμε σοφὲ ὡς  
πιστὸν αὐτοῦ δοῦλον· τὸ σῶμά σου γὰρ Ἅγιε, ἀδιάφθορον  
δέδοται, μετὰ θάνατον, τοῖς εὐσεβῶς σὲ ποθοῦσι, βρῦον ἅπασι,  
τῶν ἱαμάτων τὰ ρεῖθρα εἰς δόξαν Θεοῦ ἡμῶν.

Καὶ νῦν. Θεοτοκίον.

**Θ**εὸς σωματωθεὶς, ἐξ ἀγνῶν σου αἱμάτων, ἐθέωσεν Ἀγνή, τοῦ  
Ἀδάμ τὴν οὐσίαν. ᾠ πρόσβευε Μητρόθεε, μητρικῇ παρρη-  
σίᾳ σου, τοῦ δωρήσασθαι, τῇ οἰκουμένην εἰρήνην καὶ τὰ σκάν-

δαλα , ἐκ μέσου πάντων ποιῆσαι, δι' ἄφατον ἔλεος.

**Μετὰ τὴν Β' Στιχολογίαν.**

**Κάθισμα. ᾠχος γ'. Θείας Πίστεως.**

**Θ**εῖον φρόνημα, παμμάκαρ φέρων, καθαρότητος, καὶ τῆς ἁγνείας, ἐπιμελῶς τὸν πλοῦτον συνήθροισας· ἔνθεν ἐν σοὶ ἡ Τριάς ἀνεπαύσατο καὶ χαρισμάτων σὲ θείων ἐπλήρωσε. Καὶ νῦν πρέσβευε, Εὐδόκιμε παναοίδιμε, δωρήσασθαι ἡμῖν τὸ μέγα ἔλεος.

**Δόξα. Ὅμοιον.**

**Ε**τήλη ἔμψυχος τῆς εὐποιΐας, ἀγαθότητος περιουσία, ἀνεδείχθης Εὐδόκιμε ἔνδοξε· εὐδοκιμῶν γὰρ τοῖς θείοις ἐντάλμασι, τοῖς ἐνδεέσι πλουσίως ἐπήρκεσας. Ὅθεν ὁμβρησον, πρεσβεΐαις σου πρὸς τὸν Κύριον, ρανίδα οἰκτιρμῶν τοῖς σὲ γεραίρουσι.

**Καὶ νῦν. Θεοτοκίον.**

**Θ**εῖον ἔλεος καὶ εὐσπλαγχνίας, καὶ χρηστότητος τὰ θεῖα ὀρεῖθρα, τοῦ ἐκλάμψαντος Ἀγνὴ ἐκ νηδύος σου, τῇ πρὸς αὐτὸν μητρικῇ οἰκειότητι, βλῦσον ἡμῖν τοῖς θερμῶς πεποιθόσι σοι. Σὺ γὰρ Πάναγνε, προστάτις πέλεις σωτήριος, ἡμῶν καὶ βοηθὸς ἀκαταμάχητος.

**Μετὰ τὸν Πολυέλεον.**

**Κάθισμα. ᾠχος πλ. δ'. Τὴν Σοφίαν καὶ Λόγον.**

**Ε**ὐσεβείας τοῖς τρόποις ἀγλαΐσθεις, σωφροσύνης ἐδείχθης λαμπρὰ εἰκῶν, προφαίνων τοῖς ἅπασι, τῆς κρυπτῆς ἐργασίας σου, τὰ ἄθλα, τοὺς ἀγῶνας, τὴν θεῖαν ἀνάβασιν, δι' ᾧ

Χριστῷ ἐγένου, θεράπων θερμότατος· ὅθεν οὐρανίου βασιλείας πολίτης, ἐδείχθης μακάριε, μετὰ τέλος μακάριον, θεοφόρε Εὐδόκιμε. Πρέσβευε Χριστῷ τῷ Θεῷ τῶν πταισμάτων ἄφειν δωρήσασθαι τοῖς ἐορτάζουσι πόθῳ, τὴν ἁγίαν μνήμην σου.

**Δόξα. Ὅμοιον.**

**Ω**ς λειμῶν πανευώδης καὶ εὐθαλής, ὡς σεπτὴ μυροθήκη μυροσταγής, ὡς ἔνθεον ἀλάβαστρον, ἀρωμάτων τοῦ πνεύματος, ἡ σὴ σορὸς ἐδείχθη, ὁσμήν τὴν οὐράνιον, τερπνῆς ἀφιεμένη, τοῖς πίστει προστρέχουσιν· ὅθεν καὶ δαιμόνων ἀπελαύνουσα σμήνη, παρέχει ἰάματα, θεραπεύει νοσήματα. Διὸ καὶ νοσοῦντα σοφέ, κατὰ σῶμα καὶ ψυχὴν θεράπευσον, ἵνα πόθῳ δοξάζω τὸν σέ μεγαλύνοντα.

**Καὶ νῦν, Θεοτοκίον.**

**Φ**ωτοφόρε λυχνία θεοφεγγής, Μαριὰμ, τῶν ἀγγέλων ἡ χαρμονή, βροτῶν ἡ ἀνάκλησις, τῶν πταιόντων προσφύγιον, τῶν ἁμαρτανόντων θερμὸν ἱλαστήριον, καὶ πάντων ὀρθοδόξων, στερεὸν καταφύγιον, ρῦσαι τὴν ψυχὴν μου, τῆς τοῦ πλάνου ἀπάτης, καὶ ταύτην ἀπάλλαξον, τῶν αὐτοῦ ἐπιθέσεων συμπαθεῖ ἀντιλήψει σου. Σὺ γάρ μου προστασία θερμή, καὶ σοὶ Κόρη ἐκ καρδίας πέποιθα, μὴ οὖν παρίδης Παρθένε, τὴν οἰκτρὰν μου δέησιν.

**Τὸ ἀ' ἀντίφωνον τοῦ δ'. ἤχου καὶ τὸ Προκείμενον.**

*Δίκαιος ὡς φοῖνιξ ἀνθήσει, καὶ ὡσεὶ κέδρος ἡ ἐν τῷ Λιβάνῳ πληθυνθήσεται. Στίχος. Πεφυτευμένος ἐν τῷ οἴκῳ Κυρίου, ἐν ταῖς αὐλαῖς τοῦ Θεοῦ ἡμῶν, ἐξανθήσει.*

**Εὐαγγέλιον, κατὰ Ἰωάννην.**

«Εἶπεν ὁ Κύριος τοῖς ἑαυτοῦ μαθηταῖς. Ἐγὼ εἰμι ἡ ἄμπελος ἡ ἀληθινή...».

Ζήτηι αὐτὸ τῇ 6'. Σεπτεμβρίου.

Ὁ Ν' Ψαλμός.

Δόξα.

Ταῖς τοῦ σοῦ δικαίου.

Καὶ νῦν.

Ταῖς τῆς Θεοτόκου.

Στίχος. Ἐλέησόν με ὁ Θεός...

Ἰδιόμελον ἦχος 6'.

**Τ**ῆς εὐσεβείας τὸν δρόμον τελέσας, τῆς ἀφθαρσίας τὸ διάδημα εἴληφας, παρὰ Χριστοῦ Εὐδόκιμε, εὐαγγελικῶς γὰρ βιωσάμενος, τὸν ἐν Ἀγίοις κλῆρον κεκλήρωσαι καὶ σὺν τοῖς ἀπ' αἰῶνος δικαίοις δεδόξασαι· δίκαιοι γὰρ εἰς τὸν αἰῶνα ζῶσι καὶ ἐν Κυρίῳ ὁ μισθὸς αὐτῶν.

Ὁ Ἱερεὺς: Σῶσον ὁ Θεὸς τὸν λαόν σου....

Εἶτα

## ΟΙ ΚΑΝΟΝΕΣ

Τῆς Θεοτόκου καὶ τοῦ Ἀγίου.

Ὁ Κανὼν τοῦ Ἀγίου ἐκ τοῦ Μηναίου, οὗ ἡ ἀκροστιχίς:

*Ὑμῶ μάκαρ σοῦ, τοὺς πανευσεβεῖς τρόπους.*

Ὁ Ἰωσήφ.

Ὡδὴ α'.

ἦχος 6'. Ἐν θυθῶ κατέστρωσε...

**Υ**ψηλὸν τὸν βίον ἐσχηκώς, καὶ ταῖς ἀναβάσεσι, ταῖς θεϊκαῖς ὁλολαμπῆς γενόμενος, φωτισμὸν μοι αἶτησαι, εὐφημοῦντί

σου τὰ σεπτὰ προτερήματα, οἷς εὐδοκίμησας ἔτυχες, ὧν ἤλπισας Εὐδόκιμε.

**Μ**υριπνόους στέργων διδαχάς, καὶ ταῖς ἀναπτύξεσι, τῶν Ἱερῶν γραφῶν ἐνασχολούμενος, ἡδονῶν ἐξέκλινας παμμακάριστε, τὸ δυσῶδες καὶ ἄτιμον, καὶ εὐωδιάσθης, θείαις ἀρεταῖς καλλωπιζόμενος.

**Ν**υσταγμὸν βλεφάρων ἐκ ψυχῆς, μάκαρ ἀπεδίωξας, ἐπαγρυπνῶν καὶ Θεῷ συγγινόμενος, ταῖς παννύχοις στάσεσι, μὴ καμπτόμενος ταῖς ἀνάγκαις τῆς φύσεως· ὅθεν πρὸς ἡμέραν, ὄντως τὴν ἀνέσπερον κατήντησας.

#### Θεοτοκίον.

**Ω**ς παστάδα ἔμψυχον Θεοῦ, καὶ θυμιατήριον, τοῦ νοητοῦ καὶ τοῦ φωτοφόρου ἄνθρακος, τὴν ἀειμακάριστον, ἀνυμνήσωμεν Θεοτόκον κραυγάζοντες· χαῖρε ἡ αἰτία τῆς σωτηριώδους ἀναπλάσεως.

*Ἔτερος κανὼν φέρων τὴν ἀκροστιχίδα τὴνδε:  
Τὸν σὸν Εὐδόκιμον μέλπω βίον μάκαρ. Γερασίμου.*

Ὡδὴ α'.

Ἦχος δ'. Ἀνοίξω τὸ στόμα μου.

**Τ**αῖς θείαις ἐλλάμψεσι, περιφανῶς αὐγαζόμενος, παμμάκαρ Εὐδόκιμε, ὥς τοῦ φωτὸς κοινωνός, καταφαίδρυνον, τὸν νοῦν μου δυσωπῶ σε, ὥς ἂν σοι ἐπάξιον ᾧσω ἐφύμνιον.

**Ο**βίος σου ἔνθεος, ἀπὸ νεότητος πέφυκεν, ἡθῶν ἀγαθότητι, καλλωπιζόμενος δι' ὧν γνήσιος, θεράπων τοῦ Κυρίου, ἐδείχθης Εὐδόκιμε, νοὶ θεόφρονι.

**Ν**οήσας Εὐδόκιμε, τὴν ψυχικὴν σου εὐγένειαν, τὰ ταύτης ἁρμόζοντα τηρεῖν ἐσπούδασας, ἐπιμέλειαν, ποιούμενος τελείαν, ἐν πᾶσι τοῖς τρόποις σου, καὶ ταῖς αἰσθήσεσι.

**Σ**παργάνων ἡ εὐκλεία, καὶ τὸ τοῦ γένους περίδοξον, οὐδόλως τὸν ἔνθεον, πόθον σου ἡμβλυναν, ἀλλ' ἐν ἅπασι χρησάμενος σωφρόνως, πρὸς μόνα ἠτένισας τὰ ὑπερκόσμια.

#### **Θεοτοκίον.**

**Ο**λόφωτον σκήνωμα περικαλλές ἐνδιαίτημα καὶ οἶκος περίδοξος, τοῦ Παντοκράτορος, ἐχρημάτισας, Θεογεννήτορ Κόρη· διὸ καμὲ λάμπρυνον, τῇ ἀγλαΐᾳ σου.

#### **Καταβασία**

«Χοροὶ Ἰσραὴλ, ἀβρόχοις ποσί, πόντον ἐρυθρόν, καὶ ὑγρὸν θυθὸν διελάσαντες, ἀναβάτας τριστάτας, δυσμενεῖς ὀρῶντες ἐν αὐτῷ ὑποβρυχίους, ἐν ἀγαλλιάσει ἔμελπον. Ἄσωμεν τῷ Θεῷ ἡμῶν ὅτι δεδόξασται».

#### **Ὦδὴ γ'. Ἐν πέτρᾳ με τῆς πίστεως.**

**Ρ**ημάτων ζωηρόντων πηγαῖς προσέχων, ἐξέπιες τὸ νᾶμα τῆς σωτηρίας, ἐμέσας τὴν κατάπικρον ἁμαρτίαν, καὶ ψάλλων ἔλεγες, Θεῷ Εὐδόκιμε· ὥς οὐκ ἔστιν ἅγιος πλήν σου Κύριε.

**Σ**υμπάθειαν, ἐκτήσω χριστομιμήτως, τὸν πλοῦτον, διανείμας τοῖς δεομένοις, οὐράνιον τὸν ὄλβον σοι προξενοῦντα, οὔπερ καὶ ἔτυχες, δοῶν Εὐδόκιμε· ὥς οὐκ ἔστιν ἅγιος πλήν σου Κύριε.

**Ο**ἰκειωθεὶς τῷ Κτίστη ἀγάπῃ θεία, ἐδέξω, τὴν οὐράνιον κληρουχίαν· τοῦ ξύλου τῆς ζωῆς μάκαρ δὲ μετέχεις, θέσει θεοῦ· μενος καὶ μέλπων ἐνδοξε· ὥς οὐκ ἔστιν ἅγιος πλήν σου Κύριε.

**Θεοτοκίον.**

**Υ**πάρχουσα Ἀγγέλων τιμιωτέρα, τὸν Κτίστην τῶν ἀγγέλων τῇ σῇ νηδύϊ, ἐβάστασας καὶ τέτοκας Θεομῆτορ, βροτῶν εἰς λύτρωσιν, τῶν μελωδούντων σοι· ὥς οὐκ ἔστιν ἄχραντος, πλήν σου Δέσποινα.

Ἔτερος, Τοὺς σοὺς ὑμνολόγους... ἦχος δ'.

**Ν**εότητος ὥρα διαπρέπων, καὶ πᾶσι κομῶν τοῖς ἀγαθοῖς, τοῖς κατὰ κόσμον ἔνδοξε, ἔν μόνον ἔσχες μέλημα, ἀπὸ ψυχῆς Εὐδόκιμε, Χριστοῦ ποιῆσαι τὸ θέλημα.

**Ε**ν μέσῳ θορύβων τῶν τοῦ κόσμου, τὸν νοῦν σου ἐτήρησας σοφῶς, ἀθόλωτον Εὐδόκιμε καὶ τοῦτον ἀνεπτέρωσας, πρὸς κάλλος τὸ αἰδιον, ἐν τῇ μελέτῃ τοῦ κρείττονος.

**Υ**πῆρξας εὐθύς καὶ ἐλεήμων, χρηστὸς καὶ ἀκέραιος σοφέ, ἐπεικὴς καὶ μέτριος καὶ πλήρης καλῶν πράξεων, διὸ ἐπανεπαύσατο, ἐν σοὶ Χριστὸς ὁ Θεὸς ἡμῶν.

**Δ**ένδρον ἀληθῶς ἐν διεξόδοις, ὑδάτων τῶν θείων ἐντολῶν, ὥράθης παναοίδιμε καὶ τοὺς καρποὺς τοῦ πνεύματος, πλουσίως ἐγεώργησας, τῇ καθαρᾷ πολιτείᾳ σου.

**Θεοτοκίον.**

**Ο**ὗν ἐν τοῖς κόλποις τοῖς πατρώοις, ὡς λόγος Θεοῦ μονογενῆς, ἐκ σοῦ σαρκὶ γεγέννηται, φθορᾶς ἐξαίρων ἅπαντας, δι' ἄκραν ἀγαθότητα, θεοχαρίτωτε Δέσποινα.

**Καταβασία.**

«Τόξον δυνατὸν ἡσθένησε καὶ οἱ ἀσθενοῦντες περιεζώσαντο δύναμιν· διὰ τοῦτο ἔστερεώθη, ἐν Κυρίῳ ἡ καρδία μου».

**Κάθισμα.**

**Ἦχος δ΄. Ὁ Ὑψωθείς ἐν τῷ Σταυρῷ.**

**Ε**ὐδοκίμησας ἀγαθαῖς ἐργασίαις, ἐδοκιμάσθης ὡς χρυσὸς ἐν καμίνῳ, τοῖς πειρασμοῖς Εὐδόκιμε ἀοίδιμε, ὅθεν μετὰ θάνατον, ἀναβλύζεις πλουσίως, θαύματα ὡς νάματα καὶ νοσήματα παύεις, ὑπὲρ ἡμῶν ἀεὶ ἐκδυσωπῶν, ὅπως πταισμάτων συγχώρησιν λάβωμεν.

**Δόξα καὶ νῦν. Θεοτοκίον.**

**Ο** ἐπὶ θρόνου Χερουβὶμ καθεζόμενος, καὶ ἐν τοῖς κόλποις τοῦ Πατρὸς αὐλιζόμενος, ὡς ἐπὶ θρόνου κάθεται ἁγίου αὐτοῦ. Δέσποινα ἐν κόλποις σου σαρκικῶς ὁ Θεὸς γάρ, ὄντως ἐβασίλευσεν, ἐπὶ πάντα τὰ ἔθνη, καὶ συνετῶς νῦν ψάλλομεν αὐτῷ· ὃν ἐκδυσώπει σωθῆναι τοὺς δούλους σου.

**Ὡδὴ δ΄. Ἐλήλυθας ἐκ Παρθένου...**

**Τ**ὰ δόγματα τῶν πατέρων φυλάττων ἀλώβητα, ὁρθόδοξον φρόνημα, σὺ ἐκ νεότητος ἔσχηκας, βίον ἀκηλίδωτον, καὶ εὐσυμπάθητον γνώμην ἀξιάγαστε.

**Ο**ὐ σύγχυσις κοσμική, οὐκ ἀρχῆς ἐπικράτεια, οὐ δόξα ἐπὶ κηροῦ, σοῦ τὸν πρὸς Κύριον ἔρωτα, ἡμῶν Εὐδόκιμε, ἀλλ' εὐδοκίμησας ὄντως θείαις πράξεσιν.

**Υ**ψούμενος ταῖς ἐνθέοις μελέταις ἐκάστοτε, ἐχθρόν ἐταπείνωσας καὶ ἱαμάτων ἐνέργειαν εἴληφας Εὐδόκιμε, κρίσει δικαίᾳ, τοῦ πάντα διευθύνοντος.

**Ε**ταλάζουσα γλυκασμὸν ἢ σορὸς τῶν λειψάνων σου, πλουσίως ἰάσεων, πάθη καθαίρει Εὐδόκιμε, πίστει τῶν τιμώντων σε, καὶ καταφλέγει δαιμόνων πάσας φάλαγγας.

**Θεοτοκίον.**

**Π**ανύμνητε, στρατηγίαις τὸν ἄνω ὑμνούμενον, Θεὸν ἀπεκύησας, ἄνθρωπον ὄντως γενόμενον, ὃν ὑπὲρ τῶν δούλων σου, ἐκδυσωποῦσα μὴ παύσῃ ἀειπάρθενε.

Ἔτερος. Ὁ καθήμενος ἐν δόξῃ...

**Κ**αθαρθεῖς σου τὴν καρδίαν, τῇ σεμνῇ πολιτείᾳ σου, ὡς τὰς σὰς αἰσθήσεις, φόβῳ κυδερνήσας τῷ κρείττονι, μακαρισμοῦ ἀληθῶς θεοῦ ἡξίωσαι, καὶ ὁμότιμος, Ἁγίων ὥφθης Εὐδόκιμε.

**Ι**λαρώτατος τοῖς τρόποις, συμπαθὲς χριστομίμητος καὶ οἰκτίρων ἄγαν, κατὰ τὴν προαίρεσιν γέγονας τοῖς ἐνδεέσι καὶ πάσχουσιν Εὐδόκιμε, διακείμενος, οἷάπερ πατὴρ ἀγαθώτατος.

**Μ**ακαρίως τὴν ζωὴν σου, ἐν τῷ κόσμῳ διήνυσας, ὅθεν μακαρίας, μάκαρ τελευτῆς κατηξίωσαι καὶ μακαρίων τοῖς δήμοις συνηρίθμῃσαι, τῶν ἐλπίδων σου, ἀπολαβὼν τὸ συμπέρασμα.

**Ο**λικῶς τῇ εὐδοκίᾳ, τοῦ Σωτῆρος κατηύθυνας, τοῦ νοός σου πάντα καὶ τῆς καρδίας κινήματα, καὶ τῆς σαρκὸς τὴν εὐπάθειαν Εὐδόκιμε, κατεπάτησας, θεῖω πτερούμενος ἔρωτι.

Θεοτοκίον.

**Ν**οητὴ ἐδείχθης πύλη, φωταυγῆς καὶ ὑπέρλαμπρος, δι' ἧς τοῖς ἐν τῷ κόσμῳ, τῆς δικαιοσύνης ὁ ἥλιος, ἀνερμηνεύτως ἐπέφανε Πανάμωμε, καὶ τὰ σύμπαντα, θεογνωσίᾳ κατηύγασε.

Καταβασία.

«Εἰσακήκοα τὴν ἐνδοξον οἰκονομίαν σου Χριστέ ὁ Θεός· ὅτι ἐτέχθης ἐκ τῆς Παρθένου, ἵνα ἐκ πλάνης ρύσῃ τοὺς κραυγάζοντας· Δόξα τῇ δυνάμει σου, Κύριε».

Ὡδή ε΄. Ὁ φωτισμός...

**Α**ἴγλη σεπτῇ, τῆς ἀγνείας θεόφρον λελαμπρυσμένος, νόμῳ τε τῷ ταύτης συμπεφραγμένος, νύκτα τοῦ βίου ἀπροσκόπως διέβης, θεωρίαις θείαις πτερούμενος, μάκαρ καὶ πρὸς θείαν, ζωὴν κατεσκήνωσας.

**Ν**ῦν ἐπὶ σοί, θαῦμα μέγα ὁρᾶται καὶ θάμβους πλήρες, πῶς μετὰ κηδείαν ὄντως χρονίαν, διατηρεῖται ἀδιάλυτον μάκαρ, σοῦ τὸ σῶμα ἐν τάφῳ κείμενον, κρίμασιν οἷς οἶδε Θεός ὁ δοξάζων σε.

**Ε**ὗγε τῆς σῆς, πρὸς Θεὸν παρρησίας· εὗγε τοῦ πόθου, ὅπερ ἐκ καρδίας πρὸς τοῦτον ἔσχες, εὐδοκιμήσας φερωνύμως, καὶ λάμπας παραδόξως θείαις λαμπρότησι καὶ καταφαιδρύνας πιστῶν τὰ συστήματα.

Θεοτοκίον.

**Υ**πὲρ ἡμῶν, τὸν ἐκ σοῦ σαρκωθέντα Παρθενομῆτορ, πάντοτε δυσώπει τῶν σέ ὑμνούντων, τοῦ λυτρωθῆναι καὶ ἐκ παθῶν, καὶ κινδύνων ψυχοφθόρων κακῶν καὶ θλίψεων, καὶ αἰωνιζούσης, φλογὸς καὶ κολάσεως.

Ἄλλος. Ἐξέστη τὰ σύμπαντα.

**Μ**εγίστης εὐκλείας σε, καὶ χάριτος ἡξίωσεν, ὃ τὸ ἀγαθὸν βραβεύων Λόγος· σὺ γὰρ ἀμέμπτως κατηκολούθησας, ὅλη διανοίᾳ καὶ ψυχῇ καὶ στερεῶ φρονήματι τοῖς αὐτοῦ ἐπιτάγμασι.

**Ε**πήρθης Εὐδόκιμε, πρὸς μυστικὴν ἀκρόρειαν, πρὸς ἀγιωσύνης θεῖον ὕψος, τῇ ἐναρέτῃ καὶ καθαρᾷ σου ζωῇ· ὃ γὰρ μεγαλόδωρος Σωτὴρ, ἐμφανῶς ἐδόξασε, τὴν κρυπτὴν ἐργασίαν σου.

**Π**αθών τοὺς συνόντας σοι, θεοφιλῶς ἐδίωσας, ἐν ἀνεπιλήπτῳ πολιτείᾳ· καὶ μετὰ τέλος πάντες ἐξέστησαν, βλέποντες τὸ λείψανον, τὸ σὸν, ἄφθαρτον, ἀκέραιον, λαμπρυνθὲν θείῳ πνεύματι.

**Π**αθῶν τῶν τοῦ σώματος, ἀνώτερος γενόμενος, ὥφθης ἐκλογῆς Θεοῦ δοχεῖον, καὶ μετὰ πότμον λαμπρῶς δεδόξασται, τὸ σῶμά σου τὸ θεῖον καὶ σεπτόν, καὶ πιστοῖς δεδῶρηται, νέμον θεῖα ἰάματα.

#### Θεοτοκίον.

**Ὡ**ς λέων μαινόμενος, ἐχθρὸς ὁ ἀνθρωπόλεθος, κατ' ἐμοῦ ὁρμᾷ ποικιλοτρόπως, καὶ ἐν ἐννοίαις καὶ λογισμοῖς χαλεποῖς, βάλλει καὶ ταράττει ἐσαεὶ τὴν ψυχὴν μου, Δέσποινα, οὗ τῆς βλάβης με λύτρωσαι.

#### Καταβασία.

«Ὁ τοῦ φωτὸς διατμήξας τὸ πρωτόγονον χάος, ὡς ἐν φωτὶ τὰ ἔργα ὑμνεῖ σε Χριστέ, τὸν Δημιουργὸν ἐν τῷ φωτί σου, τὰς ὁδοὺς ἡμῶν εὐθυνον».

#### Ὡδὴ στ'. Ἐν ἀδύσσω πταισμάτων...

**Σ**ταλαγμοὺς γλυκυτάτους ἐστάλαξαν, μάκαρ οἱ ἰδρωτές σου καὶ ἀγαλλίασιν, καὶ ἰαμάτων ἔλλαμψιν, εἰς Χριστοῦ τοῦ Θεοῦ ἡμῶν αἵνεσιν.

**Ε**ν αὐλαῖς τοῦ Θεοῦ ἀνεβλάστησας, ἄμπελος πολύφορος εὐκληματήσασα, καὶ ἀρετῶν τοὺς βότρυας, γεωργῶν τὰς ψυχὰς ἐθησαύρισας.

**Β**ασιλείαν Θεοῦ ἐπεπόθησας, καὶ κατὰ παθῶν βασιλεύσας Βαοίδιμε, κατ' εὐδοκίαν κρείττονα, τῆς χαρᾶς τῶν δικαίων ἐπέτυχες.

**Θεοτοκίον.**

**Ε**κλεκτή Θεῷ ἐχρημάτισας, ὡς ὠραιοτάτη χωρίον εὐρύχωρον,  
τούτου Παρθένε γέγονας καὶ παστὰς καὶ λυχνία καὶ τράπε-  
ζα.

**Ἕτερος. Τὴν θείαν ταύτην...**

**Μ**ακαρισμοῦ θείου ἔτυχες, εὐθύς καὶ ἐλεήμων γενόμενος, μά-  
καρ Εὐδόκιμε καὶ νῦν τρυφᾷς ἀγαλλόμενος, ἐν τῷ φωτὶ τῆς  
ἄνω μακαριότητος.

**Α**γάπης λύχνος πολύφωτος, εἰκὼν τῆς σωφροσύνης ὑπέρι-  
μος, ἀγνείας σκήνωμα, καὶ στήλη ἔμψυχος πέφηνας, δικαιο-  
σύνης πάσης, μάκαρ Εὐδόκιμε.

**Κ**αλῶν ἀπάντων τὸ ἔσχατον, κατέλαβες σαφῶς ὡς ἐπόθησας,  
ἐνθέοις πράξεσιν, εὐδοκιμήσας Εὐδόκιμε καὶ εὐσεβεῖα  
πάση, πολιτευσάμενος.

**Θεοτοκίον.**

**Α**γιαστήριον πάγχρυσον, Χριστὸν τὸν τὴν αἰώνιον λύτρωσιν,  
ἡμῖν βραβεύσαντα, τεκοῦσα ὥφθης Πανάχραντε, διὸ ἀγία-  
σόν μου τὸν νοῦν σὴ χάριτι.

**Καταβασία.**

«Ἐν τῷ θλίβεσθαί με, ἐδόθησα πρὸς Κύριον καὶ ἐπήκουσέ μου ὁ  
Θεὸς τῆς σωτηρίας μου».

**Κοντάκιον. ᾠχος γ'. Ἡ Παρθένος σήμερον...**

**Η**σεπτὴ σου σήμερον, ἡμᾶς συνήθροισε μνήμη, ἐν τῇ θείᾳ  
λάρνακι, τῶν ἱερῶν σου λειψάνων· πάντες οὖν, οἱ προσιόν-

τες καὶ προσκυνοῦντες, ἅπασαν δαιμόνων βλάβην ἀποσο-  
βοῦνται, καὶ ποικίλων νοσημάτων, λυτροῦνται τάχος μάκαρ  
Εὐδόκιμε.

### Ὁ Οἶκος.

**Ρ**άδαμνος ὤφθης εὐκλεής, ἐκ ρίζης μακαρίας, καὶ ἤρθης πρὸς  
περιωπὴν, ἀγάπης τῆς ἁγίας, καὶ ἀρετῶν παντοδαπῶν, ἀνε-  
πιλήπτῳ σου ζωῇ, ἣν ἔζησας ἐν κόσμῳ. Σὺ γὰρ τῷ θείῳ φόβῳ,  
στοιχειούμενος, καὶ ἀξιωματῶν ὄγκῳ, περιβλέπτων διαπρέπων,  
ἀντὶ πάντων τὸ κατὰ Χριστὸν ζῆν πανσόφως ἡρετίσω. Ἐνθεν  
σωφρόνως καὶ δικαίως καὶ ὁσίως τὸν σὸν βίον περαιούμενος,  
τύπον καλῶν ἔργων σαυτὸν παρέστησας, εὐδοκιμήσας ἐν πάσῃ  
ἀγαθοεργίᾳ· διό σου πιστοὶ τὴν μνήμην ἐορτάζοντες, τῇ τοῦ  
λειψάνου σου θήκῃ προστρέχουσι. Καὶ παντοίων δεινῶν καὶ  
ποικίλων νοσημάτων, λυτροῦνται τάχος μάκαρ Εὐδόκιμε.

### Συναξάριον.

Τῇ ΛΑ΄ τοῦ αὐτοῦ μηνός, Μνήμη τοῦ Ἀγίου καὶ Δικαίου Εὐδο-  
κίμου.

#### Στίχοι.

*Τὸν θεῖον Εὐδόκιμον, ᾧ βίος γέλως,*

*Τὸ θεῖον εὐδόκησεν ἐκστῆναι βίου.*

*Δέχνται Εὐδόκιμον πρώτη Τάφος ἐν τριακοστῇ.*

**Ο**ὗτος ὁ μακάριος ὑπῆρχεν ἐπὶ τῆς Βασιλείας Θεοφίλου τοῦ  
μισοχρίστου, οὗ οἱ γεννῆτορες, σὺν τῇ τοῦ βίου περιφανείᾳ,  
(Πατρίκιοι γὰρ ἦσαν)· καὶ ὀρθόδοξοι ἐγνωρίζοντο, Βασίλειος  
καὶ Εὐδοκία καλούμενοι, Καππαδόκαι τὸ γένος. Διὸ καλῶς ὁ  
Εὐδόκιμος ὑπ' αὐτῶν ἀναγόμενος τὰ εἰς ἀρετὴν, Κανδιδάτος  
ὑπὸ Θεοφίλου τιμᾶται, καὶ στρατοπεδαρχεῖν τάσσεται, πρῶτον

μὲν κατὰ τὴν τῶν Καππαδοκῶν, ἔπειτα δὲ καὶ κατὰ πᾶσαν τὴν γῆν τῶν Ῥωμαίων. Ἦν γὰρ ζυγός τις δίκαιος καὶ κανὼν, ἰσότη-  
τα πᾶσαν φυλάττων, ἐλεημοσύνας τε ὅτι πλείστας ἐκτελῶν καθ'  
ἐκάστην, καὶ ἐν Ἐκκλησίαις καλλιεργῶν τε καὶ καρποφορῶν,  
χήραις καὶ ὀρφανοῖς ἐπαρκῶν, καὶ ἀπλῶς πάσης ἀρετῆς ἰδέαν  
μετερχόμενος ἦν. Οὕτω τοίνυν ὁ μακάριος κατὰ Θεὸν πολιτευό-  
μενος, νόσφω σωματικῇ κατασχεθεὶς, τὸ πνεῦμα αὐτοῦ τῷ Θεῷ  
παρέθετο. Οἱ δὲ προσήκοντες, τὴν αὐτοῦ κέλευσιν ἀποπλη-  
ροῦντες, μετὰ γε τῶν ἐνδυμάτων καὶ ὑποδημάτων τὸ τίμιον  
αὐτοῦ σῶμα θάπτουσι, θαύμασι πολλοῖς ὑπὸ τοῦ Θεοῦ δοξα-  
σθὲν, ἃ νῦν ἀδυνατοῦμεν κατὰ μέρος λέγειν. Γέγονε δὲ ἡ τοῦ  
λειψάνου αὐτοῦ μετακομιδὴ πρὸς τὸ Βυζάντιον Ἰουνίου ζ', ἡ δὲ  
ἀγία αὐτοῦ κοίμησις Ἰουλίου λα'.

Τῇ αὐτῇ ἡμέρᾳ, ὁ Ἅγιος Ἰωσήφ ὁ ἀπὸ Ἀριμαθαίας, ὁ κη-  
δευτὴς τοῦ Δεσπότης Χριστοῦ, ἐν εἰρήνῃ τελειοῦται.

**Στίχοι.** *Κηδευσιν εὐρών νεκρικὴν κρύπτη τάφω,  
Κηδευτά, νεκροῦ τοῦ κενώσαντος τάφους.*

Τῇ αὐτῇ ἡμέρᾳ, οἱ Ἅγιοι δώδεκα Μάρτυρες οἱ Ῥωμαῖοι ξίφει  
τελειοῦνται.

**Στίχοι.** *Ῥώμης παλαιᾶς δώδεκα θλαστούς, Λόγε,  
Τραχηλοτμήτους Μάρτυρας δέξαι νέους.*

Τῇ αὐτῇ ἡμέρᾳ, ἡ ἀνάμνησις τῶν Ἐγκαινίων τοῦ σεβασμίου  
οἴκου τῆς Ὑπεραγίας Δεσποίνης ἡμῶν Θεοτόκου, τοῦ ἐν Βλα-  
χέρναις, ἐνθα ἀπόκειται ἡ Ἁγία Σορός.

Καὶ προεόρτια τοῦ τιμίου καὶ ζωοποιοῦ Σταυροῦ, ἥτοι ἡ ἐξέ-  
λευσις αὐτοῦ ἐκ τοῦ βασιλικοῦ παλατίου εἰς τὴν πόλιν.

**Στίχοι.** *Οἴκου προελθὼν Σταυρὸς τῶν Βασιλέων.  
Οἴκοις ἐορτὰς προξενεῖ τοῖς ἐν πόλει.*

Ταῖς τῶν Ἀγίων σου πρεσβείαις, ὁ Θεός ἐλέησον ἡμᾶς. Ἀμήν.

**Ὦδὴ ζ'. Ἀντίθετον πρόσταγμα...**

**Ι**σχύϊ ῥωννύμενος τοῦ ζωοδότου, σαρκὸς κατεκράτησας, ὀρέ-  
ξῃων πανόλβιε καὶ νῦν ἀνεπτέρωσας πρὸς τὰ οὐράνια, μέλ-  
πων συντονώτατα, ὁ ὢν εὐλογημένος καὶ ὑπερένδοξος.

**Σ**αυτὸν ἐξηυγένισας, εὐγενεστάτους, τοὺς τρόπους κτησάμε-  
νος, νοὸς ἀκεραιότητι, μελέτη σχολάζων δέ, τῶν θεοπνεύ-  
στων γραφῶν, ὅλην σου τὴν ἔφεσιν Θεῷ, τῷ παντεπόπτη μάκαρ  
ἀνέτεινας.

**Τ**ὰ ἄνω βασιλεία τὴν ἄνω πόλιν, Θεοῦ τὸν παράδεισον, δικαί-  
ων τὴν ἀπόλαυσιν, τρυφήν τὴν ἀνόθευτον ὄλβον τὸν ἄσυ-  
λον, φέγγος τὸ ἀνέσπερον εὐρεῖν, κατηξιώθης μάκαρ Εὐδόκιμε.

**Ρ**εόντων τὸ ἄστατον κατανοήσας, ψυχῆς τὰ κινήματα, Θεὸν  
πρὸς μόνον ἴθυνας· ἐξ' οὗ ἔλλαμπόμενος, θείαις λαμπρότησι,  
βίου τὰ προσκόμματα σοφέ, ἀνεμποδίστως ὄντως παρέδραμες.

**Θεοτοκίον.**

**Ο**ν ἔτεκες Δέσποινα αἰεὶ δυσώπει, δουλείας ρυσθῆναί με,  
παθῶν καὶ κατακρίσεως καὶ τῆς συνεχούσης με δεινῆς πωρώ-  
σεως, καὶ τῆς τῶν θλιβόντων με αἰεὶ, ἐπικρατείας θεοχαρίτωτε.

**Ἄλλος. Οὐκ ἐλάτρευσαν...**

**Ρ**ῶσιν ἔνθεον καὶ ἱάμα σωτήριον, χάριν θεόσδοτον καὶ εὐω-  
δίαν ζωῆς πηγάζων Εὐδόκιμε, τὸ θεῖον σκῆνός σου, μετενή-  
νεκται, πρὸς πόλιν βασιλεύουσαν ὥσπερ δῶρον ἀφθαρσίας.

**Β**ουλὴν κρείττονα, ἣν εὐσεβῶς δεβούλευσαι, ὡς νουνεχέστα-  
τος, καὶ ἀρετῆς ἐραστής, τοῖς ἔργοις πεπλήρωσαι ταύτην

Εὐδόκιμε, δοκιμότατος, φίλος Χριστοῦ γενόμενος, καὶ οἰκεῖος παραστάτης.

**Ι**αμάτων σε, ἀπὸ τοῦ τάφου θλύζαντα, ἄφθονα νάματα, ἡ μήτηρ σου ἡ σεπτὴ, ὁρῶσα ἐθαύμαζε, τὴν θεῖαν χάριν σου καὶ ἐφθέγγετο, πῶς σὲ ὑμνήσω τέκνον μου τὸν λαμπρῶς θαυμασθέντα.

**Ο**ἱ ὀχλούμενοι, πικρῶς ὑπὸ τοῦ δαίμονος καὶ ἐταζόμενοι ἁρρωστημάτων πληγαῖς, τῷ τάφῳ σου ἔσπευδον, θερμῆς ἐκ πίστεως, καὶ ἐλάμβανον, τὴν ποθουμένην ἱασιν, ἀνυμνοῦντές σου τὴν χάριν.

#### Θεοτοκίον.

**Ν**ὺξ καχέσπερος, παισμάτων με κατέλαβε καὶ συνταράσσει με, ἐννοημάτων πικρῶν καὶ φαύλων Πανάμωμε, ζάλη ἐπίμονος, θάπτον πρόφθασον καὶ λάμψον μετανοίας μοι καὶ γαλήνης τὴν αἰθρίαν.

#### Καταβασία.

«Ἀβραμαῖοί ποτε, ἐν Βαβυλῶνι παῖδες, καμίνου φλόγα κατεπάτησαν, ἐν ὕμνοις κραυγάζοντες. Ὁ τῶν πατέρων Θεὸς εὐλογητός εἶ».

#### Ὡδὴ η΄. Τὸν ἐν καμίνῳ τοῦ πυρός...

**Π**ῦρ ἐννοῶν τὸ φοβερόν, πρὸ τοῦ θρόνου τοῦ Θεοῦ μέλλον ἐκχεῖσθαι, κατανύξει καρδίας, θερμοὺς ἐκχέεις κρουνοὺς, δακρῦων ἐναποτεφροῦντάς σοι, τῶν παθῶν καμίνους, Εὐδόκιμε θεόφρον.

**Ο**λον μετέθηκας σαυτοῦ, πρὸς τὸν Κύριον σοφὴ ψυχῆς τὸν πόθον, καὶ αὐτῷ ἐκολλήθης ἀναβοῶν ψαλμικῶς· Χριστέ μου

ἰλύος με λύτρωσαι, τῶν θανάτηφόρων παθῶν εἰς τοὺς αἰῶνας.

**Υ**πομονῇ καρτερικός, καὶ καρδίᾳ ταπεινὸς σὺ καθωράθης,  
συμπαθὲς δεόμενοις ἡθὸς προσφέρων χρηστὸν, καὶ τρόπους  
ἐναρέτους πάντιμε, οἷς εὐδοκιμήσας θαυμάτων βρύεις χάριν.

**Ε**ὐνεσιν ἔχων θεϊκὴν, πληρωτὴς Δεσποτικῶν ὥφθης λογίων,  
δεξιᾶς στέργων τρίβους, τὰς εὐωνύμους σαφῶς, ἐκκλίνας ὡς  
ἐννοὺς καὶ φρόνιμος, ὑπερευλογῶν τὸν Χριστὸν εἰς τοὺς  
αἰῶνας.

Θεοτοκίον.

**Ο**τοῦ Ἀδὰμ δημιουργός, ἐξ αἱμάτων σου ἄγνων δημιουρ-  
γεῖται καὶ γαλακτοτροφεῖται ὁ διατρέφων πνοήν, Παρθένε  
Θεοτόκε ἅπασαν ὅθεν ὡς Θεοῦ σέ δοξάζομεν μητέρα.

Ἕτερος, Παῖδας εὐαγεῖς...

**Γ**έρας ἀφθαρσίας ἐκληρώσω καὶ δόξης ὑπερκοσμίου ὥφθης  
μέτοχος, τὴν πρὸς ταύτην φέρουσαν, τρίβον τὴν ἐπίπονον,  
ἀνύσας ἀκλινέστατα, ψάλλον Εὐδόκιμε· τὸν Κύριον ὑμνεῖτε τὰ  
ἔργα, καὶ ὑπερυψοῦτε εἰς πάντας τοὺς αἰῶνας.

**Ε**λεημοσύνη καὶ ἀγάπη, εὐθύτητι, παρθενία καὶ χρηστότητι,  
διαλάμπων ἔνδοξε, πρὸς ζωὴν τὴν ἄληκτον, μετέδης ἀγαλ-  
λόμενος ψάλλον, Εὐδόκιμε· τὸν Κύριον ὑμνεῖτε τὰ ἔργα, καὶ  
ὑπερυψοῦτε εἰς πάντας τοὺς αἰῶνας.

**Ρ**ήσεσιν ἐνθέοις ἀπὸ βρέφους, ὑπέσχεσ σου ψυχὴν τε καὶ διὰ-  
νοιαν· ὅθεν εὐπειθέστατα, δοῦλος ἐχρημάτισας τοῦ σέ πρὸς  
τὰ βασίλεια τὰ ἐπουράνια, ἀξίως μετοικήσαντος μάκαρ, ἔνθα  
συνευφραίνῃ Ἀγίων τὰς χορείας.

Θεοτοκίον.

**Α**γιον τεκοῦσα τῶν Ἀγίων, Παναγία καὶ Ὑπέραγνε, τὴν ψυχὴν μου ἄγνισον καὶ τὸν νοῦν μου κάθαρον, ἐπισκοπῇ σου δέομαι τῇ φωτοδότιδι καὶ ρῦσαί με δεινῶν νοημάτων, τοῦ σοῦ φιλανθρώπου, υἱοῦ ἁλλοτριούντων.

### Καταβασία

«Οἱ ἐν Βαβυλῶνι παῖδες, τῷ θεῷ πυρπολούμενοι ζήλω· τυράννου καὶ φλογὸς ἀπειλὴν, ἀνδρείως κατεπάτησαν· καὶ μέσον πυρὸς ἐμβληθέντες, δροσιζόμενοι ἔψαλλον· εὐλογεῖτε πάντα τὰ ἔργα Κυρίου τὸν Κύριον».

### Ὦδὴ θ'. Ἀνάρχου Γεννήτορος...

**Ι**δεῖν ἐφιέμενος, τὴν δόξαν τοῦ Θεοῦ ἡμῶν, ἀρετῶν εὐμορφία Ἰσαυτὸν ἐκάλλυνας, καὶ λαμπροφόρος εἰσῆλθες εἰς φωτεινούς, νυμφῶνας Ἀγγέλων, συνὼν τῷ Δεσπότη σου ἀπολαύων τῆς θεώσεως.

**Ω**ς ὄρθρος ὡς ἥλιος, ἀνέτειλεν ἡ μνήμη σου, τὰς ἐν ζόφῳ καρδίας καταφωτίζουσα· σὺ γὰρ καὶ φῶς καὶ ἡμέρας, ὡς ἀληθῶς υἱὸς ἐγνωρίσθης, θεόφρον Εὐδόκιμε· διὰ τοῦτο σὲ γεραίρομεν.

**Σ**οφία κοσμούμενος, καὶ γνώσει λαμπρυνόμενος, ταπεινώσει καρδίας ὠραιζόμενος, ὕψει πολιτείας ἐμπρέπων πρὸς νοητάς, ἐπέθης ἐπαύλεις, μεθ' ὧν ἡμῶν μνήσθητι τῶν τιμώντων σε Εὐδόκιμε.

**Η**μέραν ἐόρτιον καὶ ὠφελείας πρόξενον, τὴν σεπτὴν σου τελοῦμεν ἐκ γῆς μετάστασιν· σὺ γὰρ τοῦ Κυρίου θεράπων, καὶ τῶν αὐτοῦ ἐργάτης, ὥφθης ἀνεπαίσχυντος, ἀξιάγαστε Εὐδόκιμε.

### Θεοτοκίον.

**Φ**ωτὸς ἐνδιαίτημα, τοῦ πάντας καταυγάσαντος, καὶ σκηνὴ καθωράθης Θεοχαρίτωτε, γέφυρα καὶ κλῖμαξ πρὸς ὕψος τοὺς γηγενεῖς, ἀνάγουσα Κόρη· διὸ σὲ γεραίρομεν καὶ πιστῶς σὲ μακαρίζομεν.

“Ετερος, “Απας γηγενής.

**Σ**τέφος εὐπρεπὲς καὶ κάλλους διάδημα, διαιωνίζοντος, πρὸς Χριστοῦ ἀπείληφας καὶ κληρονόμος τῶν ὑπὲρ ἔννοιαν, ἐπηγγελμένων γέγονας μάκαρ Εὐδόκιμε πολιτείαν, ζήσας ὑπερθαύμαστον, μέσον κόσμου καὶ πλείστων συγχύσεων.

**Ε**

**Μ**ένει σου αἰεὶ, ἡ μνήμη Εὐδόκιμε ὡς ἀγαπήσαντος, ὅλης ἐκ καρδίας σου δικαιοσύνην τε καὶ ἀλήθειαν, ἣν πόθῳ ἐορτάζοντας ἡμᾶς, ἀπάλλαξον, πάσης νόσου καὶ πταισμάτων ἄφεσιν, πρὸς Χριστοῦ ἡμῖν ἔτι δεόμεθα.

**Ο**λην τὴν ζωὴν, ἀνύσας Εὐδόκιμε ἐν παραβάσει, νῦν πρὸς σε κατέφυγον, χάριν καὶ ἔλεος ἑξαιτούμενος· διὸ μὴ ὑπερίδης με ἑξαπολλύμενον, ἀλλὰ χεῖρα βοηθείας τεῖνόν μοι, εὐμενῶς μου τὸν ὕμνον δεχόμενος.

Θεοτοκίον.

**Υ**πὲρ οὐρανόν, ἡ δόξα σου “Αχραντε ἡ ὑπερένδοξος, ἦρθη καὶ ἐκάλυψε, πᾶσαν τὴν κτίσιν τὴν ἐπιγνοῦσάν σε. Σὺ γὰρ τὸν ὑπερούσιον σάρκα γενόμενον ἐξ αἱμάτων, τῶν ἀγνῶν σου τέτοκας, Θεοτόκε, διὸ σὲ δοξάζομεν.

Καταβασία.

«Ὁ τόκος σου ἄφθορος ἐδείχθη· Θεὸς ἐκ λαγόνων σου προῆλθε, σαρκοφόρος, ὡς ὤφθη ἐπὶ γῆς, καὶ τοῖς ἀνθρώποις συνανεστράφη· σὲ Θεοτόκε, διὸ πάντες μεγαλύνομεν».

## ΕΞΑΠΟΣΤΕΙΛΑΡΙΑ

Ὁ οὐρανὸν τοῖς ἄστροις...

Εὐδοκμήσας μάκαρ, ἐν εὐποιᾷ δαψιλεῖ, ἐκληρονόμησας χαίρων τὴν βασιλείαν οὐρανῶν, Εὐδόκιμε διὰ τοῦτο, μνημόνευε σῶν δούλων.

Ἔτερον ὅμοιον

Καὶ ζῶν Εὐδόκιμος ὤφθης, κατὰ παθῶν παντοδαπῶν, καὶ νῦν εἰσέτι ὑπάρχεις, πηγὴ θαυμάτων τηλαυγῆς, ἐξ ἧς καθαίρονται πάθη, ψυχῶν ὁμοῦ καὶ σωμάτων.

Ἔτερον τοῦ Σταυροῦ. Γυναῖκες ἀκουτίσθητε...

Σταυρὸς προεορτάζεται καὶ κόσμος ἀγιάζεται, τάξεις ἀγγέλων ὕμνοῦσι, τὸν δι' ἡμᾶς σταυρωθέντα, καὶ συμπανηγυρίζουσιν, ἡμῖν καὶ συναγάλλονται, Δαυϊτικῶς κραυγάζοντες, εἰργάσατο σωτηρίαν ἐν μέσῳ γῆς ὁ Δεσπότης.

## ΕΙΣ ΤΟΥΣ ΑΙΝΟΥΣ

Ἰστώμεν στίχους δ' καὶ ψάλλομεν τὰ ἐξῆς  
Προσόμοια τοῦ Ἀγίου.

Ἦχος α'. Πανεύφημοι μάρτυρες...

Τοῦ ποιῆσαι ἐν αὐτοῖς κρῖμα ἔγγραπτον.  
Δόξα αὕτῃ ἔσται πᾶσι τοῖς ὁσίοις αὐτοῦ.

**Π**αμμάκαρ Εὐδόκιμε τὸ σόν, φρόνημα ἀνύψωσας, πρὸς τὸν Θεόν διὰ πίστεως καὶ βίον ἄμεμπτον, ἐν μέσῳ τοῦ κόσμου, εὐσεβῶς διήνυσας, ἐκ δόξης πρὸς ὑπέρτερον εὐκλειαν, προβαίνων χάριτι, διὰ τοῦτο ἰσοστάσιος τῶν ἁγίων ἐνδόξως γεγένησαι.

*Αἰνεῖτε τὸν Θεὸν ἐν τοῖς Ἁγίοις αὐτοῦ,  
αἰνεῖτε αὐτὸν ἐν στερεώματι τῆς δυνάμεως αὐτοῦ.*

**Θ**εόφρον Εὐδόκιμε Χριστοῦ, ρήσεσιν ἐπόμενος, γνώμην ἐκτίσῃ φιλάνθρωπον καὶ ἐλεήμονα καὶ τῶν δεομένων καὶ πασχόντων γέγονας, τροφεὺς καὶ ἄρωγός εὐμενέστατος, καὶ περιδόλαιον καὶ ἀνάψυξις ἀοίδιμε, διὰ τοῦτο ἀξίως δεδόξασαι.

*Δίκαιος ὡς φοῖνιξ ἀνθήσει καὶ ὡσεὶ κέδρος  
ἢ ἐν τῷ Λιβάνῳ πληθυνθήσεται.*

**Εἰς** χεῖρας Θεοῦ τὸ καθαρὸν, πνεῦμά σου ἀπέδωκας, τελέσας μάκαρ τὸν δρόμον σου, τὸν ἱερώτατον καὶ τοῖς τῶν ὁσίων, δήμοις συνηρίθμῃσαι, θεούμενος αὐλοῖς μεθέξεσι καὶ τὸν τρισάγιον ἀναμέλπον ὕμνον πάντοτε, σὺν ἀγγέλοις Θεῷ τῷ Παντάνακτι.

*Τίμιος ἐναντίον Κυρίου ὁ θάνατος τοῦ Ὁσίου αὐτοῦ.*

**Ε**ξέστησαν πάντες οἱ πιστοί, ὡς εἶδον τὸ σῶμά σου, μετὰ τὴν θείαν σου κήδευσιν, σῶον καὶ ἄφθαρτον, καὶ δεδοξασμένον ἐν ἁγίῳ πνεύματι, καὶ ἐκθαμβοὶ Θεὸν ἐμεγάλυναν, τὸν μεγαλύναντα, τῆς ἁγίας πολιτείας σου, ἐργασίαν, τὴν κρυπτὴν Εὐδόκιμε.

**Δόξα. ᾠδὴ πλ. δ'.**

**Τ**ῶν Ἁγίων ἀπάντων οἱ χοροί, τὴν καθαρωτάτην σου καὶ ἁμωμον ψυχὴν, ἐν φωνῇ ἀγαλλιάσεως ἀρῶρήτως, ἐν πόλει

Θεοῦ ζῶντος, ὑπεδέξαντο Εὐδόκιμε, τὸ δὲ σῶμά σου τὸ ἡγιασμένον, ἡμῖν δεδώρηται παρὰ Κυρίου. Ὁ ἐν πίστει περικυκλοῦντες, ἀνυμνοῦμέν σε λέγοντες. ὦ ἄνθρωπε τοῦ Θεοῦ, θεοφόρε θεράπον τοῦ Ζωοδότου Λόγου, ταμεῖον ἀκένωτον, Θεοειδοῦς χρηστότητος τῆς ἐν Χριστῷ ζωῆς ὁ δοκιμώτατος ἐργάτης, ὁ θεόφωτος λύχνος τῆς σωφροσύνης, ἡ ἀφθονος κρήνη τῆς εὐποιΐας. Δικαίων ὁμόσκηνε, Ἁγίων ἰσοστάσιε, σὺν αὐτοῖς ἱκέτευε, ὑπὲρ τῶν ψυχῶν ἡμῶν.

**Καὶ νῦν. Θεοτοκίον.**

Δέσποινα πρόσδεξαι...

## **ΔΟΞΟΛΟΓΙΑ ΜΕΓΑΛΗ**

καὶ

## **ΑΠΟΛΥΣΙΣ**



## ΕΙΣ ΤΗΝ ΛΕΙΤΟΥΡΓΙΑΝ

Τὰ συνήθη κατὰ τάξιν (Τυπικά ἢ γ' καὶ ἡ στ' Ὠδή).

### ΜΕΓΑΛΥΝΑΡΙΟΝ

**Χ**αίροις ὁ ἐνάρετον βιοτήν, ἐν μέσῳ θορύβων, διανύσας τῶν  
κοσμικῶν· ὅθεν ἐδοξάσθης, παρὰ Θεοῦ ἀξίως, Εὐδόκιμε  
Παμμάκαρ δικαίων καύχημα.

Ἀπολυτίκιον Ἦχος δ'. «Ταχὺ προκατάλαβε».

**Ε**κ γῆς ὁ καλέσας σε, πρὸς οὐρανίους μονάς, τηρεῖ καὶ μετὰ  
θάνατον, ἀδιαλώδητον, τὸ σῶμά σου Ἁγιε Εὐδόκιμε· σὺ  
γὰρ ἐν σωφροσύνῃ, καὶ σεμνῇ πολιτείᾳ, μάκαρ ἐπολιτεύσω, μὴ  
μολύνας τὴν σάρκα. Διὸ ἐν παρησίᾳ Χριστῶ, πρέσβευε  
σωθῆναι ἡμᾶς.

Κοντάκιον. Ἦχος γ'. «Ἡ Παρθένος σήμερον».

**Η**σεπτὴ σου σήμερον, ἡμᾶς συνήγαγε μνήμη, ἐν τῇ θείᾳ λάρ-  
νακι, τῶν ἱερῶν σου λειψάνων. Πάντες οὖν, οἱ προσιόντες  
καὶ προσκυνοῦντες, ἅπασαν, δαιμόνων βλάβην ἀποσοδοῦνται,  
καὶ ποικίλων νοσημάτων, λυτροῦνται τάχος, μάκαρ Εὐδόκιμε.

### Μεγαλυνάριον

**Ε**ὐδόκιμος πέφηνας τῷ Θεῷ, ἐν δικαιοσύνῃ, τὸν σὸν βίον  
διαδραμών· ὁ λαθὼν γὰρ ἔσχες, ἐγνώσθη μετὰ τέλος, Εὐδό-  
κιμε θεόφρον, πρὸς θείαν αἵνεσιν.